



ఐదుగురు ఆచార్యులను  
ఆశ్రయించినవారు రామానుజులు



“పంచాచార్య సమాశ్రయః” అన్నది భగవద్రామానుజుల నామాల్లో ఒకటి. ఐదుగురు ఆచార్యులను ఆశ్రయించినవారు రామానుజులని అర్థం. శ్రీశైలపూర్ణులు, మహాపూర్ణులు, గోష్ఠీపూర్ణులు, మాలాధరులు, తిరువరంగప్పరుమాళ్ అరయర్ అనే ఐదుగురు మహానుభావులు భగవద్వామునుల శిష్యులు. శ్రీమద్వామునులు ఈ ఐదుగురు ఆచార్యులకు, భగవద్రామానుజులను సంస్కార-మంత్ర-మంత్రార్థ-ద్రావిడామ్నాయ శాస్త్రగ్రంథపురాణేతిహాసాది మర్మాలను అనుగ్రహించి ఉజ్జీవింపజేసేలా ప్రతిబోధించారు. యామునుల ఆదేశం చేతనే ఈ ఐదుగురు రామానుజులకు గురువులైనారు.




### మారనేరినంబ గృహప్రవేశం....

భగవద్వామునుల శిష్యులలో మారనేరినంబి అనే పంచములు ఒకరు. సహజంగానే తత్త్వవివేకం కలిగిన వీరిని భగవద్వామునులు స్వయంగా తమ గోష్ఠిలో చేర్చుకున్నారు. యామునుల కాలక్షేపగోష్ఠిలో నిరంతరం అన్వయిస్తూ మారనేరినంబి శ్రీరంగంలో ఆనందంలో తేలియాడసాగారు. యామునులగోష్ఠి రోజురోజుకీ అధికమై కూర్చోనే ప్రవచనమండపాన్ని పెద్దదిగా నిర్మాణం చేసారు. గృహప్రవేశానికి ఓ ముహూర్తం పెట్టారు. పూజ జరిగాక తానందులోకి వెళ్ళడం మర్యాద కాదని, అంతకుముందే మారనేరినంబి, యామునుల మరొక శిష్యునితో కలిసి నూతన ప్రవచన మండపాన్ని దర్శించి తిరిగివచ్చారు. ఈ విషయాన్ని తెలుసుకున్న యామునులు ప్రవచనమండప ప్రారంభోత్సవం పూర్తి అయిందన్నారు. ఏమంటే, తత్త్వవివేకం కలిగిన ఒక భాగవతోత్తముడు మండపంలో పాదమోషాక మళ్ళీ దానికి ప్రారంభోత్సవం అవసరం లేదన్నారు. మారనేరినంబిగల యోగ్యతను తెలిపే ఈ సంన్వివేశంచల్ల మన పూర్వాచార్యులు వ్యక్తిలోని జ్ఞానానికి, సంస్కారానికి ప్రాధాన్యం ఇచ్చారే తప్ప, ధనానికి, కులానికి కాదని తెలుస్తోంది.

## మహాపూర్ణులు జరిపిన బ్రహ్మమేధప్రక్రియ...



భగవద్వామునుల శిష్యులలో మారనేరినంది పంచమ కులజులు. వీరి ఉత్తమ సంస్కారాన్ని గుర్తించి యామునాచార్యులవారు వీరిని శిష్యులుగా స్వీకరించారు. వీరి నివాసం శ్రీరంగంలో కావేరీ తీరంలో. యామునుల శిష్యులైన మహాపూర్ణులకి వీరు మంచి స్నేహితులు. మారనేరినంది చివరిదశలో మహాపూర్ణులతో 'స్వామీ! దేవతలకు చెందిన హవిస్సును శునకాలపాలు చేయకండి' అన్నారు. తాము దేహత్యాగం చేసిన తరువాత తమ దేహాన్ని పంచసంస్కారాలు పొందని దేహబంధువులకు యివ్వద్దని భావము. నంది దేహత్యాగం చేసిన తరువాత బ్రహ్మమేధప్రక్రియలో ఆ పంచమునికి 'అంత్యేష్టి'ని జరిపించారు మహాపూర్ణులు. ఈ విషయాన్ని గమనించిన వైదికలోకం ఎలుగెత్తి మహాపూర్ణుల వ్యవహారాన్ని ఖండించి వారిని గ్రామబహిష్కృతులని చేయాలంది. అయినా చెక్కు చెదరలేదు, కలత చెందలేదు మహాపూర్ణులు. ఈ సన్నివేశాన్ని విని దగ్గరకు వచ్చిన రామానుజులు కలవరపాటుతో 'స్వామీ! పెద్దలైన తాము చేసిన ఈ పనిలో అంతరార్థమేమి' అని ప్రశ్నించారు. ఈ మాటవిని మహాపూర్ణులు 'రామానుజా! ఒక పక్షియైన జటాయువుకు బ్రహ్మమేధప్రక్రియలో అంత్యేష్టిని చేసాడు శ్రీరామచంద్రుడు, ఆయనకంటే గొప్పవాణ్ణికాను నేను. ఆ పక్షికంటే తక్కువకాదు ఈ నంది. అందుకే నేను బ్రహ్మమేధప్రక్రియను జరిపించాను' అని సమాధానం చెప్పాడు. ఈ మాటలు భగవద్రామానుజులకు ఎంతో స్పూర్తినిచ్చాయి.



కంచి పరదరాజకైంకర్యం...

యాదవప్రకాశుడు రామానుజులపై చేసిన మారణోపాయం నుండి బయటపడి కాంచీపురం చేరారు రామానుజులు. 'పరదరాజస్వామి ఆలయానికి తీర్థకైంకర్యం చేయండి' అంటూ వినయశీలియైన కాంచీపూర్ణులు సలహాయిచ్చారు. 'నాకు మీరే గురువుగ మంత్రోపదేశం చేయరా?' అన్న రామానుజులకు 'సరియైన గురువు మీకు శ్రీమహాపూర్ణులు. వారి ద్వారా పంచసంస్కారాలు, మంత్రోపదేశం పొందండి' అంటూ మార్గాన్ని చూపించారు.



రామానుజులు ధనుర్దాసుకు  
శ్రీరంగనాథుని దర్శింపజేయుట...

భగవద్రామానుజుల అంతరంగ శిష్యులలో 'ధనుర్దాసు' ప్రముఖుడు. తన భార్య కనకాంగి సౌందర్యంపట్ల నిరతిశయప్రీతి కలిగిన ధనుర్దాసు నిత్యం తన భార్యను కావేరీతీర్థానికి తీసుకుని వెడుతూ, ఆమె కనులు వసివాడకుండా ఉండేలా గొడుగుపట్టి వెనుక నడిచివెళ్ళేవాడు. దీనిని భగవద్రామానుజులు గమనించారు. ఆతనికిగల నిష్ఠను భగవదున్నుఖం కావాలని భావించారు. ఒకనాడు ధనుర్దాసును దగ్గరికి పిలచి నీవు ప్రేమించే ప్రియురాలి నేత్రాలకంటే సుందర నయనాలను చూపిస్తాను. ఈ వ్యామోహాన్ని విడచిపెద్దావా? అని ప్రశ్నించి శ్రీరంగనాథసన్నిధికి తీసుకువెళ్ళి విశాలనయనాలను దర్శింపజేసారు. ఆతనిలోని వ్యామోహాన్ని పోగొట్టారు. ధనుర్దాసు సంపూర్ణ పరివర్తన చెంది రామానుజుల శిష్యులలో అత్యంత ప్రముఖుడు కాగలిగాడు.


## శిష్యపరమాణువు శ్రీకూరేశులు



భగవద్రామానుజ శిష్యులలో కూరేశులు ప్రముఖులు. ఆత్మగుణావిర్భావం కలవారు. శమ-దమ-తపఃసంతోషదయా ప్రభృతులైన ఆత్మగుణాలు ఎవరికి ఆవిర్భవిస్తాయో వారు మాత్రమే మోక్షార్హులని, భగవదనుభవం వారికి మాత్రమేనని రామానుజులు వేదార్థసంగ్రహగ్రంథంలో ఉద్ఘోషించారు. ఇలాంటి ఉత్తమకోటికి చెందిన వారే కూరత్తాళ్ళానులు. పరమదయాళువులు- ఈ దయకు ఎల్లలు లేవు. మనుష్యులు, తిర్యక్కులు, స్థావరాలూ అనే తేదా లేదు. తమ పెరటిలోని అరటి ఆకు కోసినప్పుడు, స్రవించిన సొసను చూచి తట్టుకోలేక మూర్ఛపోయిన దయార్ద్రహృదయులు.



శ్రీరంగామృతకవి అని తిరువరంగత్త ముదనార్లకు పేరు. వీరు మహాధనవంతులై శ్రీరంగంలో ఆలయ అధికారిగ ఉండేవారు. వారికి సంగీత, నృత్యాదులంటే ప్రాణం. భగవద్వైంకట్యం పట్ల శ్రద్ధ అంతంతమాత్రమే. వీరు ఆలయ నిర్వహణకు తగరు. వీరిని తొలగించి, ఆధ్యాత్మిక జీవనంపట్ల రుచికలిగించాలని రామానుజులు భావించారు. అందుకు కూరేశులను నియమించారు. ఒకనాడు కూరేశులు అముదనార్ల గృహానికి తిరువధ్యయన సందర్భంగా వచ్చి, సాపాటుకు కూర్చొని తాముకోరినది ఇస్తేనే 'తృప్తోస్మి' అంటానన్నారు. అముదనార్లు ఏమీ కావాలని ప్రశ్నించారు. ఆలయపు తాళాలు కావాలని కూరేశులు అడిగారు. ఆలోచించకుండా అముదనార్లు తాళాలను వారికి సమర్పించారు. తృప్తోస్మి అంటూ ఎగిరిగంఠేసి పరుగిడి వచ్చి తాళాలను కూరేశులు రామానుజులవారి పాదాలవద్ద ఉంచారు. కొంతకాలానికి ఆ అముదనార్లే భగవద్రామానుజుల వైభవాన్ని 108 పాశురాలలో ప్రపన్నగాయత్రిగ పాడారు. ఆ పాశురాలనే "ఇరామానుజ సూత్రందాది"గ కీర్తించారు.



**కావేల ఇసుక తెన్నెలపై....**

భిక్ష చేసి జీవించడం సన్యాసుల ధర్మం. రామానుజులవారిపై గిట్టనివారు విషం కలిపిన భిక్షవేసి కక్షతీర్పుకోవాలనుకున్నారు. ఆ విషయం పసిగట్టిన భగవద్రామానుజులు భిక్షాన్నం తీసుకోవడం మానారు. మూడు దినాలైంది. సమాచారం తిరుక్కోట్టియూర్నంబి గారికి అందింది. ఏదైనా పరిష్కారం చేసి రామానుజులను రక్షించాలని తమ ఊరునుండి శ్రీరంగం బయలుదేరారు. కావేరీ ఇసుక తెన్నెలు మీంచి పాడుకలతో వస్తున్నారు. విషయం తెలిసి ఎదుర్కోడానికి రామానుజులు పరివారంతో వెళ్ళారు. గురువుగారికి సాష్టాంగపడ్డారు. గురువుగారు లెమ్మనలేదు. క్రింద ఇసుక మండుతోంది. అందరి కాళ్ళూ కాలుతున్నాయి. రామానుజులవారికీ కాలుతోందని శిష్యులందరికీ తెలుసు. అయినా ఏమీ చేయలేక, గెంతులు వేస్తూ గురువును మనసుతో ఆడిపోసుకుంటున్నారు. ఇంతలో కిదాంబి అచ్చాన్ అనే శిష్యుడు ప్రక్కన పడుకొని, గురువుగారి దేహాన్ని తనపై వేసుకొని ఎండకు కాలకుండా చేసి, ఎదుట నిలచిన పెద్దగురువుతో “ఈసారి నీ ఇష్టం. ఎంతసేపు నించుంటారో నిలుచోండి” అన్నారు. వెంటనే తిరుక్కోట్టియూర్నంబి “రామానుజ! లే! నీ దేహాన్ని రక్షించే యోగ్యత ఈ అచ్చాన్ కే ఉంది. ఈతని చేతిద్వారా తయారైన భిక్షాప్రసాదాన్ని ఇక నుండి నిస్సంశయంగా నీవు తీసుకోవచ్చు” అని నిర్ణయించి, ఆజ్ఞాపించారు.



రామానుజుల సింహాచల ప్రవేశం...



తిరుమలతో అన్నమాచార్యులకు ఉన్నట్లుగా సింహాచలక్షేత్రంతో సన్నిహిత సంబంధం కలవారు తాండవ కృష్ణమాచార్యులు. వారు 'రామానుజ వైభవాన్ని కీర్తిస్తూ, అద్భుతమైన వచనాలు రచించారు. వీరు పాడితే సింహాద్రినాథుడే స్వయంగా ఆడేవాడట. ఆ అహంకారం వీరిలో కలిగి రామానుజులను లెక్కచేయలేదు. వీరిపై రామానుజులకు దయ, జాలి కలిగాయి. "నిరంతరం స్వామితో మాటాడే తాము ఈ దాసునికి పరమపదమున్నదా? లేదా? అడిగి చెప్పరా" అని ప్రార్థించారు. రాత్రిగానం కాగానే కృష్ణమాచార్యులు రామానుజుల ప్రార్థనను విన్నవించారు. నృసింహస్వామి 'నీకు నాకు మనందరికీ పరమపదాన్ని ఇప్పించేవారు రామానుజులే" అని తేల్చి చెప్పారట. అహంకారం తొలగిన కృష్ణమాచార్యులవారు రామానుజుల శ్రీపాదాన్ని ఆశ్రయించి శిష్యులైనారట.

రామానుజులు తిరునారాయణపురప్రవేశం...




భగవద్రామానుజులను కుకోత్తుంగుని దౌష్ట్యంనుండి రక్షించాలని శిష్యులంతా కర్ణాటదేశానికి రహస్యంగా పంపించేసారు. అక్కడి రాజు విరలదేవరాయులు రామానుజుని శిష్యులై విష్ణువర్ధనుడిగా నామాన్ని మార్చుకున్నారు. విష్ణువర్ధనుడి సహాయంతో రామానుజులు తిరునారాయణపురాన్ని పునర్నిర్మించారు. జైనులను వాదంలో ఓడించి ఆ ప్రాంతంలో వైష్ణవాన్ని నెలకొల్పారు. తొండనూరు గ్రామంలోని జలాశయంపై ఒక అద్భుతమైన ఆనకట్టను నిర్మింపజేసి ఆ ప్రదేశాన్ని సన్యక్తామలం కావించారు. వారి ప్రభావాన్ని చాటే చిహ్నంగా సహస్రఫణాలతో శేషరాపంలో శ్రీరామానుజమూర్తి అక్కడ గోచరిస్తుంది.



రామానుజుల  
శ్రీకూర్మక్షేత్ర  
సందర్శన....

ఉత్తరాంధ్రలోని శ్రీకూర్మక్షేత్రంలో అది విష్ణుమూర్తి అవతారమని తెలియక వేరేవిధంగా ఆరాధనలందుకొనేది. ఇక్కడ జరుగుతున్న ఆరాధనావిధానాన్ని సంస్కరించాలని భావించారు భగవద్రామానుజులు. శైవ, వైష్ణవులకి ఇరువురికి తృప్తి కలిగేలా రెండురకాల ఆయుధాలను స్వామి సన్నిధిలో ఉంచి రామానుజులు 'స్వామీ! నీవు తగిన ఆయుధాలని గ్రహించి తత్వాన్ని లోకానికి నిరూపించు!' అని ప్రార్థించారు. వెంటనే కూర్మనాథుడు వెనుకకు తిరిగి వైష్ణవచిహ్నాలను ధరించినారని శ్రీకూర్మ క్షేత్రచరిత్ర చెబుతోంది. శ్రీకూర్మ ఆలయానికి సన్నిహితంగా ఉన్న తిరుమణిని ధరించి స్వామి ప్రసాదాన్ని భగవద్రామానుజులు స్వీకరించినారని ఐతిహ్యం చెబుతున్నది.

తూర్పున శైవులను ప్రార్థించమన్నారు. పశ్చిమంవైపును తాము నిలచి ప్రార్థిస్తామన్నారు. తూర్పువైపునే ఉన్న విగ్రహం పశ్చిమంవైపుకు తిరిగితే అది విష్ణువని నిర్ణయిస్తారు. ఒకరోజు ఆప్రార్థనలు జరిగాయి. ఆలయద్వారాలు తెరిచారు. ఆశ్చర్యం! విగ్రహం పశ్చిమానికి తిరిగి దర్శనమిచ్చింది. అందరూ అంగీకరించవలసి వచ్చింది. దానికి గుర్తుగా పశ్చిమాన కూడా శ్రీకూర్మంలో మరోధ్వజస్తంభాన్ని భగవద్రామానుజులు ఏర్పాటుచేయించారు. ఆక్షేత్రంలో రెండువైపులా ధ్వజస్తంభాలు ఉండటమే విశేషం.



రామానుజులు  
అనంతాశ్వాసులకు  
తిరుమలక్షేత్రబాధ్యతలను  
అప్పజెప్పట...

తిరుమలక్షేత్రంలో వేంచేసియున్న స్వామి తన శంఖచక్రాలను తొండమానుసకు అర్పించి, శంఖచక్రరహితుడై కొందరికి అన్యదేవతాభ్రాంతిని కలుగజేసాడు. ఆ భ్రాంతిని పోగొట్టి, తిరుమలలో వేంచేసియున్న శ్రీనివాసుడు శ్రీమన్నారాయణుడే అని యాదవరాజుసభలో సప్రమాణంగా నిరూపించారు రామానుజులు. అక్కడ కొండపై తమ అదేశాన్ననుసరించి పుష్పకైంకర్యం చేస్తున్న అనంతాశ్వాసులకు తిరుమలనిర్వహణబాధ్యతను అప్పజెప్పి తిరుమల నిర్వహణంలో అనంతాశ్వుల ఆదేశాన్ని పాటించమని యాదవరాజుకు నిర్దేశించారు భగవద్రామానుజులు. అనాటినుంచి యాదవరాజు వక్షాన అనంతాశ్వాసులు ఆలయనిర్వహణబాధ్యతను నిర్వహించారు. వారి శాసనమే అక్కడ తుదినిర్ణయంగ సాగేది.

శ్రీ శ్రీ శ్రీ త్రిదండి చిన్న శ్రీమన్నారాయణ రామానుజ జీయర్స్వమివారి ప్రత్యక్ష పర్యవేక్షణలో...

పరమహంస పరివ్రాజకులు శ్రీ శ్రీ శ్రీ త్రిదండి చిన్న శ్రీమన్నారాయణ రామానుజ జీయర్స్వమివారి ప్రత్యక్ష పర్యవేక్షణలో...

## మూడు భాగాలుగా శాంతి సుందరమ్ శ్రీసుందరకాండ పారాయణము

**ఇందులో ఏమేమి జరుగుతాయి?**

**దీనితో పాటు ప్రతిరోజూ...**

- మన ఆరోగ్యంతోసం - గోపూజ, అరుణపారాయణం.
- వ్యాధినివారణకు - మహాశారపారాయణం.
- సంపదలసిద్ధికి - శ్రీసూక్తపాఠనము.
- శత్రునివారణకు - ముక్త్యుసూక్తపారాయణం.
- సత్వశుద్ధికి - శ్రీవిష్ణు లక్ష్మీసహస్రనామార్చనం.
- సర్వదోషనివారణకు - అష్టాక్షరీ మహామంత్రజపం.
- ఉన్నత పదవిప్రాప్తికి - సుదర్శనవహామం.
- శాంతికి - శ్రీభగవద్రామానుజ తిరుమంజనం.

**శాంతి జరిపించుకొనే క్రింద వినరాలు.**

- మొదటిభాగంలో : పాల్గొనడానికి 68 దినాలు, వారివారి గోత్రనామాలతో శాంతి పారాయణ, హోమాలు జరుగుతాయి. రూ॥ 15,000/-
- రెండవభాగం : పుష్కరపుణ్యకాలం 12 దినాలు శాంతి పారాయణ, హోమాలు జరుగుతాయి. రూ॥ 11,000/-
- మూడవభాగం : 108 దినాలు వారివారి గోత్రనామాలతో శాంతి హవనాలు జరుగుతాయి. రూ॥ 25,000/-
- ఒకరోజు : తమగోత్రనామాలతో శాంతి పారాయణ హవనం జరపడానికి రూ॥ 1500/-

**వినరమంతు :** దివ్యసాకేతం - 95535 49971 72.

ఈ కార్యక్రమంలో పాల్గొనదర్శించువారు శాంతిసుందరం వేరిట ఈ క్రింద సూచించిన బ్యాంక్ ద్వారా పంపవచ్చు. Andhra Bank, A.C. No: 209710100009026, IFSC Code: ANDB0002097. దానితో పాటు మీ గోత్రనామాలు, చిరునామా, ఫోన్ నెంబర్ జతపరచి, జీవా ఆఫీసర్ పంపవలసివంది.

**మొదటిభాగం**

68 దినాలు- 1-5-2015 నుండి 8-7-15 వరకు. దివ్యసాకేతం, జీవాప్రాంగణం, శ్రీరాముని సన్నిధిలో.

**రెండవభాగం**

సార్వత్రికోటి దేవతా సాన్నిధ్యంలో గోదావరి పుష్కరాలలో మూడుచోట్ల జరుగును.

శ్రీరామునిసన్నిధి, భద్రాచలం లో మృగ్గర నందర్పముగా జూలై-14-15-16 బ్రహ్మయజ్ఞం, శ్రీసుందరకాండ పారాయణము మంచుర్యాల బ్రహ్మయజ్ఞంలో జూలై-17 నుండి 21 వరకు శ్రీ సుందరకాండ పారాయణము

రాజమహేంద్ర బ్రహ్మయజ్ఞంలో జూలై-22 నుండి 26 వరకు శ్రీసుందరకాండ పారాయణము

**మూడవభాగం**

దివ్యసాకేతం, జీవాప్రాంగణం, శ్రీరాముని సన్నిధిలో శ్రావణపూర్ణిమనుండి కార్తీకమాసం దాక 108 రోజులు శ్రీసుందరకాండ పారాయణ



ఓ శ్రీమన్నారాయణ!

శంషాబాద్ - శ్రీరాంసగర్ - జీవా ప్రాంగణంలోని దివ్యసాకేతంలో కొలువైన  
'కోదండరాముడు, వైకుంఠనాథుడు, పరమపదనాథ పెరుమాళ్'

కూర్మపీఠాధి రూఢాయ శ్రీభూనీలార్జునమూర్తయే ।  
దివ్యసూరి సుసేవ్యాయ వైకుంఠేశాయ మంగళమ్ ॥

శ్రీరామనగరీదివ్యసాకేత భూవిరాజతే ।  
సీతాలక్ష్మణ సంప్రీతసే నిత్యమంగళమ్ ॥

యోగనిద్రా వినిద్రాయ భద్రశయ్యాభివాసినే ।  
యతీశాన సుసేవ్యాయ రంగనాథాయ మంగళమ్ ॥